

- ΧΟ. καὶ μὴν ὄδ' Αἰνέας καὶ μάλα σπουδῇ ποδὸς 85
στείχει, νέον τι πράγμ' ἔχων φίλοις φράσαι.
- ΑΙ. Ἐκτορ, τί χρῆμα νύκτεροι κατὰ στρατὸν
τὰς σὰς πρὸς εὐνάς φύλακες ἔλθόντες φόβῳ
νυκτηγοροῦσι καὶ κεκίνηται στρατός; †
- ΕΚ. Αἰνέα, πνυκάζου τεύχεσιν δέμας σέθεν. 90
- ΑΙ. τί δ' ἔστι; μῶν τις πολεμίων ἀγγέλλεται
δόλος κρυφαῖος ἐστάναι κατ' εὐφρόνην;
φεύγουσιν ἄνδρες κάπιβαίνουσιν νεῶν.
- ΑΙ. τί τῶνδ' ἂν εἴποις ἀσφαλὲς τεκμήριον;
- ΕΚ. αἶθουσι πᾶσαν νύκτα λαμπάδας πυρός· 95
καὶ μοι δοκοῦσιν οὐ μενεῖν ἐς αὖριον,
ἀλλ' ἐκκέαντες πύρσ' ἐπ' εὐσέλμων νεῶν
φυγῇ πρὸς οἴκους τῆσδ' ἀφορμήσειν χθονός.
- ΑΙ. σὺ δ' ὡς τί δράσων πρὸς τὰδ' ὀπλίξει χέρας;
- ΕΚ. φεύγοντας αὐτοὺς κάπιθρώσκοντας νεῶν 100
λόγχῃ καθέξω κάπικείσομαι βαρύς·
αἰσχροὺν γὰρ ἡμῖν καὶ πρὸς αἰσχύνῃ κακόν,
θεοῦ διδόντος πολεμίους ἄνευ μάχης
φεύγειν ἔᾶσαι πολλὰ δράσαντας κακά.
- ΑΙ. εἶθ' ἦσθ' ἀνὴρ εὐβουλος, ὡς δρᾶσαι χερί. 105
ἀλλ' οὐ γὰρ ωὗτος πάντ' ἐπίστασθαι βροτῶν
πέφυκεν· ἄλλω δ' ἄλλο πρόσκειται γέρας,
σὲ μὲν μάχεσθαι, τοὺς δὲ βουλεύειν καλῶς.
ὅστις πυρὸς λαμπτήρας ἐξήρθη κλύων
φεύγειν Ἀχαιοὺς, καὶ στρατὸν μέλλεις ἄγειν 110
τάφρους ὑπερβάς νυκτὸς ἐν καταστάσει.
καίτοι περάσας κοῖλον αὐλώνων βάθος,
εἰ μὴ κυρήσεις πολεμίους ἀπὸ χθονός
φεύγοντας, ἀλλὰ σὸν βλέποντας εἰς δόρυ,
νικώμενος μὲν τήνδε μὴ οὐ μόλης πόλιν· 115
πῶς γὰρ περάσει σκόλοπας ἐν τροπῇ στρατός;

90. πνυκάζε BC τὸ σόν B 92. δόλος γο. λόγος B δόλος
ceteri. 94. τοῦδ' AB 97. πῦρ BCb 99. ὀπλίξεις BC 112
—151. om. B 115. τήνδε μὴ οὐ] Schaeferus, τήνδ' οὐ μὴ B τήνδε
μὴ ceteri. 116. περάσεις — ἐν τροπῇ δορός C